



ప్రజా విప్లవ

ప్రతి అక్షరం ప్రజల కోసం

RNI No:/2023/87888


ఎడిటర్ : నాగేంద్ర వేణు : 4 సంపుటి : 1 - సంచిక 219 ఆంధ్ర ప్రదేశ్ , తెలంగాణ సోమవారం 18- 11 - 2024 వెల-2



రామూర్తినాయుడు అంత్యక్రియలు పూర్తి తమ్ముడ్ని చివరిసారి చూసుకుని చంద్రబాబు భావోద్వేగం

తీవ్ర అనారోగ్యంతో చికిత్స పొందుతూ రామూర్తినాయుడు మృతి
నేడు స్వగ్రామం నారావారిపల్లెలో ప్రభుత్వ లాంఛనాలతో అంత్యక్రియలు
పాడె మోసిన చంద్రబాబు, నారా లోకేశ్
భారీగా తరలి వచ్చిన జనం

నంద్యాల ప్రతినిధి. నవంబర్
17 .(రిపబ్లిక్ న్యూస్)



సీఎం చంద్రబాబు సోదరుడు, చంద్రగిరి మాజీ ఎమ్మెల్యే నారా రామూర్తినాయుడి అంత్యక్రియలు పూర్తయ్యాయి. స్వగ్రామమైన నారావారిపల్లెలో ఆదివారం నాడు ప్రభుత్వ లాంఛనాల సదుపాయం అంత్యక్రియలు ముగిశాయి. అనారోగ్యంతో బాధపడుతున్న రామూర్తినాయుడు హైదరాబాద్ లోని ఏబిజీ ఆసుపత్రిలో చికిత్స పొందుతూ శనివారం మధ్యాహ్నం తుదిశ్వాస విడిచారు. పార్థివదేహాన్ని ఆదివారం ఉదయం 7 గంటలకు ప్రత్యేక విమానంలో హైదరాబాద్ నుండి రేణిగుంటకు తీసుకొచ్చి, అక్కడి నుండి రోడ్డు మార్గాన నారావారిపల్లెకు తరలించారు. అభిమానులు, ఆప్తులు, బంధుమిత్రులు, నేతలు, ప్రజల సందర్శనార్థం నారావారిపల్లెలోని సీఎం చంద్రబాబు నివాసంలో భౌతికకాయాన్ని ఉంచారు. తమ్ముడ్ని చివరిసారి చూసుకుని చంద్రబాబు భావోద్వేగానికి గురయ్యారు. మహారాష్ట్ర గవర్నర్ సీమీ రాధాకృష్ణన్ తో పాటు తెలుగు రాష్ట్రాలకు చెందిన పలువురు రాజకీయ నేతలు, సినీ ప్రముఖులు రామూర్తినాయుడుకి నివాళులర్పించారు. చంద్రబాబు, లోకేశ్, రామూర్తినాయుడి కుటుంబ సభ్యులు ఇందిర, రోహిత్, గిరిశ్ లను పరామర్శించారు. అనంతరం మధ్యాహ్నం 2.30 గంటలకు భారీ జనసందోహం మధ్య రామూర్తినాయుడి అంతిమయాత్ర ప్రారంభమైంది.



మాట తప్పి చేతులెత్తిన రేవంత్ మహారాష్ట్ర ప్రచారంలో పవన్ స్టార్ పంచులు.

అధికారంలోకి వస్తే ప్రతి నెలా మహిళలకు ఆర్థిక సహాయం అందిస్తామని చెప్పిన కాంగ్రెస్.. ఆ మాట నిలబెట్టుకోలేకపోయిందని పవన్ కల్యాణ్ విమర్శించారు. మహారాష్ట్ర ఎన్నికల ప్రచారంలో ఆయన మాట్లాడుతూ.. ఆరు గ్యారెంటీలను అమలు చేయకుండా రేవంత్ రెడ్డి చేతులెత్తాడన్నారు.

ఢిల్లీ ప్రభుత్వంలో రవాణా శాఖ మంత్రిగా ఉన్న కైలాస్ గెహ్లాట్ సొంత ప్రభుత్వంపై తిరుగుబాటు కేజ్రీవాల్ కు లేఖ రాసిన వైనం

ఢిల్లీ ఆఫ్ ప్రభుత్వంలో కలకలం... మంత్రి పదవికి రాజీనామా చేసిన కైలాస్ గెహ్లాట్



ఢిల్లీ ఆఫ్ ప్రభుత్వంలో కలకలం
మంత్రి పదవికి రాజీనామా చేసిన కైలాస్ గెహ్లాట్

ఢిల్లీ రవాణా శాఖ మంత్రి కైలాస్ గెహ్లాట్ సొంత ప్రభుత్వంపై తిరుగుబాటు బావుటా ఎగురవేశారు. ఇవాళ ఆయన మంత్రి పదవికి రాజీనామా చేశారు. ఆఫ్ ప్రభుత్వం అవినీతిలో కూరుకుపోయిందని, ప్రజాసంక్షేమం బాట నుంచి దారితప్పిందని ఆరోపిస్తూ, ఇకపై మంత్రిగా కొనసాగలేనంటూ కైలాస్ గెహ్లాట్ రాజీనామా ప్రకటన చేశారు. అంతేకాదు, పార్టీకి కూడా రాజీనామా చేస్తున్నట్లు వెల్లడించారు. వచ్చే ఏడాది ఫిబ్రవరిలో ఢిల్లీ అసెంబ్లీ ఎన్నికలు జరగనుండగా... ఆఫ్ పై ఈ పరిణామం ప్రభావం చూపనుంది. కైలాస్ గెహ్లాట్ ఇవాళ ఆఫ్ అధినేత అరవింద్ కేజ్రీవాల్ కు లేఖ రాశారు. కేజ్రీవాల్ సీఎంగా ఉన్నప్పుడు నివాసం ఉన్న భవనానికి రూ.45 కోట్లతో వసతుద్ధరణ పనులు అవసరమా అని తన లేఖలో ప్రశ్నించారు. ఆఫ్ ఆర్మీ పార్టీకి ఇవాళ ఎన్నో సవాళ్లు ఎదురవుతున్నాయని, ఈ సవాళ్లు బయటి నుంచి కాదని, పార్టీలోనే అని పుష్టం చేశారు. ప్రజల పట్ల మన నిబద్ధతను రాజకీయ ప్రయోజనాలు తొక్కిస్తున్నాయి... ప్రజలకు ఇచ్చిన హామీలు అమలు కావడంలేదు అంటూ కైలాస్ గెహ్లాట్ తన లేఖలో విమర్శనాస్త్రాలు సంధించారు.

జనసేన అధినేత, ఏపీ డిప్యూటీ సీఎం పవన్ కల్యాణ్ మహారాష్ట్రలో ఎన్నికల ప్రచారాన్ని హోరెత్తిస్తున్నారు. ఎన్డీఎ అభ్యర్థుల తరఫున ఆయన ప్రచారం నిర్వహిస్తున్నారు. ఈ రోజు ఓ బహిరంగ సభలో ఆయన మాట్లాడుతుండగా.. తెలంగాణ నుంచి వచ్చి స్థిరపడిన ప్రజలు ఆయనను చలకరించారు. ఈ సందర్భంగా పవన్ మాట్లాడుతూ.. మీకు తెలుసు కదా తెలంగాణ అంటే నా గుండె ఎలా కొట్టుకుంటుందోనని అన్నారు. బండెనక బండి కట్టి పదహారు బండ్లు కట్టి తనకు ఇష్టమైన పాట అని గుర్తు చేశారు. తెలంగాణ పోరాటాల గడ్డ అని అన్నారు. అధికారంలోకి వస్తే మహిళలకు ప్రతీ నెల ఆర్థిక సహాయం అందిస్తామని చెప్పిన కాంగ్రెస్ పార్టీ తెలంగాణలో మాట నిలబెట్టుకోలేకపోయిందని విమర్శించారు. మరోవైపు తెలంగాణ సీఎం రేవంత్ రెడ్డి సైతం మహారాష్ట్రలో ఎన్నికల ప్రచారం నిర్వహిస్తున్నారు.



పెట్రోలు బంకుల్లో సౌకర్యాలు లేవ్..

ఆళ్లగడ్డ, నవంబర్ 17,
రిపబ్లిక్ న్యూస్ :

అడిగేవారు లేక !!
అడిగినా స్పందన కరువు.
అధిక శాతం పెట్రోల్ బంకుల్లో వినియోగదారులకు అందని సౌకర్యాలు.
చివరకు టైర్లకు గాలి పట్టని వైనం.
వ్యాపారానికి ప్రాధాన్యతిస్తున్న నిర్వాహకులు.
వినియోగదారులు ప్రశ్నిస్తే వారిపై సిబ్బంది జూలుం.
ఉదాసీనంగా అధికారులు.
పట్టించుకోని రెవెన్యూ అధికారులు.

వాహనదారులకు పెట్రోల్ బంకుల్లో కనీస సౌకర్యాలు కల్పించడంలో నిర్వాహకులు నిర్లక్ష్యం ప్రదర్శిస్తున్నారు . ఆళ్లగడ్డ నియోజకవర్గం లోని ఆరు మండలాల్లో ద్వితీయ వాహనాలు నడిపే వారి సంఖ్య బాగా పెరిగింది. వినియోగదారులకు పెట్రోల్ బంకుల్లో వివిధ సౌకర్యాలు కల్పించాలని నిబంధనలు ఉన్నా కూడా ఎక్కడ అమలుకు నోచుకోవడం లేదు. మంచినీరు, టాయిలెట్లు వాహన టైర్లకు గాలి, అత్యవసర సమయాల్లో ఫోను వాడుకోవచ్చని చెబుతున్న... అధిక శాతం బంకుల నిర్వాహకులు మంచినీరు ఇవ్వకపోగా బాత్రూంలోకి కూడా రానివ్వడం లేదు. ఇక టైర్లకు గాలి తక్కువగా ఉందని చెప్తే యంత్రం పనిచేయడం లేదని సాకులు చెబుతున్నారు. అధికారులు ఊదాశీనంగా వ్యవహరిస్తుండడంతో వినియోగదారులు ఏమి చేయలేకపోతున్నారు. పెట్రోల్ బంకుల్లో వినియోగదారులకు రకరకాల సేవలు అందించాల్సి ఉంది?.. పెట్రోల్ బంకుల్లో పదివేల లీటర్ల ఇంధనం విక్రయిస్తే వచ్చిన ఆదాయంతో మరుగుదొడ్ల నిర్వహణకు రూ. 600 రూపాయలువెచ్చించాలి. నెలకు రూ 18,000 మరుగుదొడ్లకు, మంచినీరు ఇతర సౌకర్యాల కల్పనకు ఖర్చు చేయాలి. వినియోగదారుల టైర్లలో గాలి తగ్గి బంకుల వద్దకు వస్తే గాలి నింపే యంత్రాలు పనిచేయడం లేదని అక్కడ సిబ్బంది నిర్లక్ష్య సమాధానం


సౌకర్యాలు లేకపోతే సెంట్రల్ లైట్ గ్రీవెన్స్, అండ్ మోనిటరింగ్ సిస్టం పోర్టల్ అయిన పీజీ పోర్టల్ కు లేదా జిల్లా పౌరసరసర అధికారి తూనికలు కొలతల శాఖ అధికారులకు ఫిర్యాదు చేయవచ్చు. రాత్రి వేళల్లో వాహన దారులు ప్రయాణాలు లేకవారు చేసేదేమీ చేక ప్రయాణాలు కొనసాగిస్తూ నిద్రమత్తులో ప్రమాదాల బారిన పడుతున్నారు,

ఉచితంగా సౌకర్యాలు కల్పించాలని నిబంధనలు.

చెబుతున్నారు
నిబంధనల ప్రకారం తప్పనిసరిగా వాహనాలకు గాలి నింపే యంత్రాలు ఏర్పాటు చేయాలి, అవి నిత్యం పనిచేయాలి. దూర ప్రాంతాల నుంచి వచ్చే వాహన చోదకులకు కాలకృత్యాలు తీర్చుకోవటానికి మరుగుదొడ్లు ఉండాలి, ఏర్పాటు చేయడం లేదు, ఒకవేళ ఉన్న, తాళాలు వేసి కనిపిస్తున్నాయి. కొన్నిచోట్ల అవి తెరిచే ఉన్న కూడా అపరిశుభ్రంగా ఉంటున్నాయి. ప్రతి బంకులో ఫిర్యాదు పెట్టే రిజిస్టర్ ఉండాలి, వాహనదారులు అందులో సమోదరు చేసుకునే అవకాశం కల్పించాలి. ఫస్ట్ ఎయిడ్ కిట్లు ఉండాలి, తాగేందుకు నీరు అందించాలి, పెట్రోలు నాణ్యత ప్రమాణాలు పరిరక్షించడానికి ఫిల్టర్ పేపర్లు వినియోగదారులకు ఇవ్వాలి, ప్రతి బంకులో సంస్థ వివరాలతో పాటు యజమాని పేరు అందరికీ కనిపించేలా ప్రదర్శన బోర్డు ఏర్పాటు చేసి మొత్తం నెంబర్లు బోర్డుపై రాయాలి, అత్యధిక బంకుల్లో పై నిబంధనలు కల్పించిన దాఖలాల లేవంటే అతియో శక్తి కాదు, అయితే వినియోగదారులు బంకుల్లో

కొంతమంది అయితే రహదారుల పక్కకు వాహనాలను నిలిపి వేసి విశ్రాంతి తీసుకుంటున్నారు. ఆళ్లగడ్డ నియోజకవర్గం లో సుమారు 50 వేలకు పైబడి వివిధ రకాల వాహనాలు పెట్రోల్ బంకులకు వెళుతుంటాయి, కొన్ని పెట్రోల్ బంకుల వద్ద పెట్రోల్ డీజిల్ సరిగా కొట్టడం లేదని నాణ్యత లోపిస్తుందని ఆరోపణలు వస్తున్న ఏ అధికారి పట్టించుకోవడంలేదని వాహనదారులు ఆవేదన వ్యక్తం చేస్తున్నారు, పెట్రోల్ బంకులపై తనిఖీ చేసే అధికారులు పర్యవేక్షణ కొరవబడిందని వాహనదారులు బహిరంగంగా విమర్శిస్తున్నారు. రాత్రి వేళల్లో ప్రయాణించే వాహనదారులు విశ్రాంతి తీసుకునేందుకు వాహనాల నిలుపుదలకు పెట్రోల్ బంకుల నిర్వాహకులు పార్కింగ్ ప్రదేశం ఏర్పాటు చేయాల్సి ఉంది,

కానీ ఆ తరహా సౌకర్యాలు కల్పన గురించి ఎవరైనా వాహన యజమాని ప్రశ్నిస్తే బంకుల్లోని సిబ్బంది వారితో వాదనకు దిగుతున్నారు. బంకుల్లో కనీస సౌకర్యాలు ఏర్పాటు గురించి ఏ శాఖ అధికారులకు ఎలా ఫిర్యాదు చేయాలో తెలియక వాహన చోదకులు చూసి చూడనట్లు పదిలేస్తున్నారు. అధికారులు స్పందించి పెట్రోల్ బంకుల్లో కనీస సౌకర్యాలు కల్పించేలా చర్యలు తీసుకోవాలని వాహన చోదకులు కోరుతున్నారు.



2024.11.14 14:17

ఫుట్‌పాత్‌లకే పరిమితమవుతున్న చిరువ్యాపారులు

వ్యాపారులను ఒకేచోటుకు

చేర్చడంలో పాలకులు విఫలం

మేడ్చల్ టౌన్, స్థానిక చిరు వ్యాపారస్థుల కోసం ప్రభుత్వం పెద్దఎత్తున నిధులు కేటాయించి మేడ్చల్ పట్టణంలో ఏర్పాటు చేసిన రైతు బజార్ నిరుపయోగంగా మారింది. రైతు బజార్ ఏర్పాటుకు ముందు స్థానికంగా ఫుట్‌పాత్‌లపై, తోపుడు బండ్లపై పండ్లు, పూలు, కూరగాయలు అమ్మకునే చిరు వ్యాపారస్థులు తమకు వ్యాపార సముదాయం ఏర్పాటుచేయాలని పాలకుల చుట్టూ తిరిగారు. అనేక తంటాలు పడి పాలకులు మార్కెట్ కమిటీ వారి ఆధ్వర్యంలో మేడ్చల్ పట్టణ నడి బొడ్డున రైతు బజార్ ఏర్పాటు చేశారు. సకల సౌకర్యాలతో ఏర్పాటు చేసిన రైతుబజార్‌లో చిరు వ్యాపారులు మాత్రం తమ దుకాణాలు ఏర్పాటు చేసుకోవడానికి ముందుకు రావడం లేదు. 10 సంవత్సరాల కిందట కాంగ్రెస్ ప్రభుత్వ హయాంలో మేడ్చల్ పట్టణం ప్రధాన మార్కెట్ సమీపంలో ఉన్న పతునంపర్లక శాఖకు చెందిన స్థలాన్ని మార్కెట్ కమిటీ వారు తమ ఆధీనంలో తీసుకున్నారు. స్థానికంగా రోడ్లపై, ఫుట్‌పాత్‌లపై, తోపుడు పండ్లపై కూరగాయలు, పండ్లు, పూలు విక్రయించే వ్యాపారస్థులకోసం రైతుబజార్‌ను ఏర్పాటు చేశారు. అక్కడ దాదాపు 80దుకాణాలు ఏర్పాటు చేసుకునేందుకు వీలుగా షెడ్లను ఏర్పాటు చేశారు. అయితే మటన్ విక్రయించే వ్యాపారులు కొన్ని షెడ్లలో తమ దుకాణాలు ప్రారంభించారు. మిగతా షెడ్లలో మాత్రం వినియోగించుకునేందుకు ఇతర వ్యాపారస్థులు ముందుకు రావడంలేదు. దీంతో షెడ్ల నిరుపయోగంగా మారాయి. వందల సంఖ్యలో చిరు వ్యాపారస్థులు పట్టణంలోని రోడ్ల ఫుట్‌పాత్‌లపై దుకాణాలు పెట్టుకుని ఎండకు ఎందుతూ, వానకు తడస్తూ ఉదయం

నుంచి సాయంత్రం వరకు వ్యాపారం చేసుకుంటున్నారు. అయినప్పటికీ మార్కెట్ కమిటీ వారు ఏర్పాటుచేసిన రైతుబజార్ షెడ్లను వినియోగించుకోవడానికి ముందుకు రావడం లేదు. చిరు వ్యాపారులందరినీ ఒక్క చోటుకు తీసుకురావడానికి వ్యవసాయ మార్కెట్ కమిటీ, స్థానిక మున్సిపల్ అధికారుల మధ్య సమన్వయం లోపించటంతో ఈ పరిస్థితులు నెలకొన్నాయన్న ఆరోపణలు వినబడుతున్నాయి.

ఫుట్‌పాత్‌లు వీడని వ్యాపారస్థులు మేడ్చల్ పట్టణంలోని వివేకానంద్ చౌరస్తా నుంచి మహవీర్ చౌరస్తా వరకు ఉన్న పాత జాతీయరహదారి ఇరువైపులా చిరువ్యాపారస్థులు వందల సంఖ్యలో దుకాణాలు పెట్టుకుని తమ వ్యాపారాన్ని కొనసాగిస్తున్నారు. ఈ వ్యాపారస్థులను రైతుబజార్ షెడ్లకు తరలించడానికి స్థానిక మార్కెట్ కమిటీ, మున్సిపల్ అధికారులు పలుమార్లు ప్రయత్నించినప్పటికీ వారు ఫుట్‌పాత్‌లు వదిలి రావడానికి సిద్ధంగా లేరని అధికారులు అంటున్నారు. రోడ్లపై వ్యాపారం చేసుకునే చిరు వ్యాపారస్థులను రైతుబజార్‌కు తరలించాలని స్థానికకులు అధికారుల దృష్టికి తీసుకెళ్లినప్పటికీ ఎలాంటి ప్రయోజనం ఉండటంలేదు. ఫలితంగా ప్రధాన మార్కెట్‌లో నిత్యం ఫుట్‌పాత్‌పై వ్యాపారం చేసే వారితో ద్వీపక వాహనాలు ముందుకు సాగని పరిస్థితి నెలకొందని స్థానికులు



ఆరోపిస్తున్నారు.

కార్ పార్కింగ్‌గా మారిన రైతు బజార్ షెడ్ల రైతుబజార్‌లో ఖాళీగా ఉన్న షెడ్లను స్థానికులు కొందరు కార్‌పార్కింగ్ షెడ్లుగా మార్చేశారు. కాలనీలో పార్కింగ్‌కు సరైన స్థలం లేక ఇక్కడ పార్కింగ్ చేస్తున్నామని వారంటున్నారు. ఈ విషయం అధికారులకు తెలిసినప్పటికీ వారు పట్టించుకోక పోవటం గమనార్హం. దీంతో రోజురోజుకు కార్లు పార్కింగ్ చేసే వారి సంఖ్య పెరుగుతోంది. దీనికి తోడు రైతుబజార్ గురించి పట్టించుకునే వారు లేక ఇక్కడ రాత్రి వేళ ఆహారానికి కార్యలాపాలు జరుగుతున్నాయని స్థానికులు ఆరోపిస్తున్నారు.

నవీన పర్షియన్ భావయోధుడు


పర్యావరణ సంక్షోభం విసురుతున్న సవాళ్లను ఎలా ఎదుర్కోవాలనే విషయమై అనేక పుస్తకాలు వెలువడుతున్నాయి. అయితే ఈ కాలమ్‌లో నేను యాభై ఏళ్ల క్రితం ప్రచురితమైన ఒక పుస్తకం గురించి ప్రస్తావించదలచుకున్నాను. ఇందులోని అంశాలు, ఆ పుస్తకం ప్రచురితమైన కాలానికి ఎంత ఉపయుక్తమైనవో, ఇప్పుడూ అంతే ప్రాసంగికతను కలిగివున్నాయి. పురాతన పర్షియన్ సంస్కృతి విభవానికి వారసుడు అయిన సయ్యద్ హుస్సేన్ సన్ (జననం 1933) రాసిన పుస్తకమది. 'మ్యూన్ అండ్ నేచర్: ది స్పిరిచ్యుయల్ క్రైసిస్ ఆఫ్ మోడర్న్ మ్యూన్' అనేది ఆ పుస్తకం శీర్షిక. ఈ సుప్రసిద్ధ పుస్తకం రచనాకాలంలో సన్, టెహ్రాన్ విశ్వ విద్యాలయంలో తత్వ శాస్త్ర అచార్యుడుగా ఉన్నారు. 90 ఏళ్ల సన్ చాలా ఆసక్తిదాయకమైన, మేధో సంపన్న జీవితాన్ని గడిపారు. ఇరాన్‌లో ఒక పండిత కుటుంబంలో జన్మించిన సన్ అమెరికాలోని మెస్సాచుసెట్స్ ఇన్స్టిట్యూట్ ఆఫ్ టెక్నాలజీ, హార్వర్డ్ విశ్వవిద్యాలయంలో ఉన్నత విద్యాభ్యాసం చేశారు. 1958లో స్వదేశానికి తిరిగి వెళ్లారు. అమెరికా విశ్వవిద్యాలయాలలో అచార్యత్వం వహించడానికి వచ్చిన అవకాశాలను నిరాకరించి స్వదేశంలో బోధనకు ఆయన ప్రాధాన్యమిచ్చారు. తన అచార్యత్వంలో ఎంతో మంది యువ మేధావులకు మార్గదర్శకత్వం వహించారు.

'మ్యూన్ అండ్ నేచర్'లో సన్ ఇలా పేర్కొన్నారు: 'పర్యావరణ విధ్వంసం పట్ల పాశ్చాత్య ప్రజల అవగాహన పెరుగుతోంది. అయితే ఇదే ప్రజలు మరింత 'అభివృద్ధిని సాధించామైన ఆపశ్చయ గురించి గట్టిగా మాట్లాడుతున్నారు. మరింత స్పష్టంగా చెప్పాలంటే ప్రకృతిపై ఎటువంటి మినహాయింపులు లేని ఆధిపత్యాన్ని సాధించడం ద్వారా, మనషి%- % ప్రకృతి మధ్య సమతౌల్యత విధ్వంసంతో ఉత్సన్నమైన సమస్యలను పరిష్కరించుకోవాలని అంటున్నారు! సమస్య మూలాలను కొద్దిమంది మాత్రమే తరచి చూస్తున్నారు'.

1966 మేసవిలో షికాగో విశ్వవిద్యాలయంలో సన్ వెలువరించిన ఉపన్యాసాల సంపుటి 'మ్యూన్ అండ్ నేచర్'. పాశ్చాత్య ముఖ్యంగా అమెరికా ప్రజలను దృష్టిలో పెట్టుకుని వెలువరించిన ఉపన్యాసాలవి. అయితే పాశ్చాత్య దేశాల అభివృద్ధి సమూహాలను మనమూ అత్యుత్సాహంతో అనుసరిస్తున్నందున సన్ హెచ్చరికలు మనకూ వర్తిస్తాయి. పర్యావరణ సంక్షోభ మూలాలు ఆధునిక మానవు?ని భావ ప్రపంచంలో ఉన్నాయని ఈ ఇరానియన్ విజ్ఞుడు అభిప్రాయపడ్డారు. ప్రకృతిపై సాధించిన విజయాలు మనషిని అహంకార పూరితుడిని చేశాయని, ప్రకృతి తనకు మనుగడ ప్రసాదించిందనే సత్యాన్ని విస్మరించాడని సన్ అవేదన వ్యక్తం చేశారు. 'ప్రకృతి ఆధిపత్యమే' మితిమీరిన జనాభా పెరుగుదలకు, నగరాల నరకానికి, సమస్త సహజ వనరుల దోపిడీకి, ప్రాకృతిక శోభను చిదిమివేయడానికి కారణమయిందని సన్ విపులీకరించారు.

మానవుడి శక్తి సామర్థ్యాల అపరిమితమైనవని, అతడికి అసాధ్యమైనవి ఏవీ లేదనే తప్పుడు భావనకు ఆర్థిక శాస్త్రమే కారణమని సన్ తప్పుపట్టారు. మనషిని కేవలం అతడి భౌతిక అవసరాల పరంగా మాత్రమే పరిగణించడం వల్లే ఆర్థిక శాస్త్రం ఆ తప్పుడు భావనను సృష్టించిందని ఆయన అన్నారు. నైతిక, ఆధ్యాత్మిక సంయమన భావన నుంచి మనషిని విడదీయడంలో ఆధునిక విజ్ఞానశాస్త్రం, ఆర్థిక శాస్త్రం అన్నింటి కంటే ముందున్నాయని ఆయన అన్నారు. మన భౌతిక అవసరాలను తీర్చుకోవడానికి ప్రకృతి ఉన్నదని, దాని శ్రేయస్సు పట్ల ఎటువంటి బాధ్యత లేకుండా లబ్ధి పొందేందుకు మానవ సమాజాలను అవి ప్రోత్సహించాయని ఆయన అన్నారు. ప్రస్తుత పర్యావరణ సంక్షోభం నుంచి బయటపడేందుకు ప్రకృతిని సహజీవనం నెరవేడాన్ని మనం సరికొత్తగా నేర్చుకోవాలని ఆయన ఉద్ఘోషించారు. ప్రకృతికొక పవిత్రత ఉన్నదని, దానిని గుర్తించి గౌరవించి తీరాలని సన్ స్పష్టం చేశారు.

'మ్యూన్ అండ్ నేచర్' తొలుత 1968లో ప్రచురితమయింది. సన్ అప్పటికి ఇంకా టెహ్రాన్‌లోనే నివశిస్తున్నారు పదేళ్ల అనంతరం ఇస్లామిక్ మత ఛాందసవాదుల అఘాయిత్యాల కారణంగా ప్రవాసంలోకి




వెళ్లడం ఆయనకి అనివార్యమైపోయింది. అమెరికాలో సన్ తన జీవితాన్ని పునర్నిర్మించుకున్నారు. వివిధ విషయాలపై పలు పుస్తకాలు వెలువరించిన అనంతరం మళ్లీ 'మూన్ అండ్ నేచర్'లోని అంశాలపై శ్రద్ధ చూపడం ప్రారంభించారు. ఆ క్రమంలో ఆయన 1996లో 'రెలిజియన్ అండ్ ది ఆర్డర్ ఆఫ్ నేచర్' అన్న పుస్తకాన్ని తీసుకువచ్చారు. ఆధునిక పాశ్చాత్య ప్రపంచంలో మత ప్రమేయం లేని మానవతావాద ప్రార్థనాపం, ప్రాపంచిక మానవుని నర్మాధిపత్యం మానవాభి పురోగమనం, ప్రాకృతిక జగత్తు రెండింటికీ సంక్షిప్త, సమస్తాత్మక పర్యవసానాలను సృష్టించిందనే సునిశ్చిత అభిప్రాయాన్ని ఈ పుస్తకంలో సన్ వ్యక్తం చేశారు. ఎందుకీ పరిస్థితి ఏర్పడిందో కూడా ఆయన వివరించారు. ప్రకృతి, ప్రాకృతికతక్తులపై మానవుడు సాధించిన నియంత్రణకు మతపరమైన సంయమనం ఇంకెంత మాత్రం లేకపోవడమేనని ఆయన స్పష్టం చేశారు. ప్రకృతిని ఒక పవిత్ర అస్తిత్వంగా పరిగణించే దృక్పథాన్ని నవీన మానవుడు విడనాడడంతో ప్రకృతి నుంచి ఆధునిక సమాజాలు పరాయీకరణ పొందాయని ఆయన పేర్కొన్నారు. జీవ చైతన్యానికి మూలాధారంగా కాక, కేవలం భౌతిక అవసరాలకు ఉపయోగించుకొనే ఒక ప్రాణరహిత పదార్థంగా మాత్రమే ప్రకృతిని మనషి పరిగణించసాగాడని, పర్యవసానంగానే ఇప్పుడు మనుగడ సంక్షోభాన్ని ఎదుర్కొంటున్నాడని సన్ విశ్లేషించారు.

ప్రస్తుత పర్యావరణ సంక్షోభాన్ని అధిగమించేందుకు విభిన్న మతాలు చేయగల సహాయాన్ని 'రెలిజియన్ అండ్ ది ఆర్డర్ ఆఫ్ నేచర్'లో సన్ నిశితంగా సమీక్షించారు. 'ప్రకృతి పవిత్రతను గౌరవించే ఉమ్మడి దృష్టికోణం ప్రాతిపదికన విచక్షణారహిత విధ్వంస పేల నుంచి ధరిత్రిని సంరక్షించేందుకు సకల మతాలు సంయుక్తంగా పూనుకోవడం ద్వారా తమను తాము పరస్పరం సమున్నతపరచుకునే శుభ పరిస్థితి ప్రభవించగలదనే' ఆశాభావాన్ని సన్ ఆ పుస్తకంలో వ్యక్తం చేశారు. ఈ దృక్పథం, ఆధునాతన సాంకేతికతా ప్రావీణ్యాల ఆశావహ దృక్పథానికి విరుద్ధమైనది. సౌర శక్తి, పవన విద్యుత్తు, హైడ్రోజన్ మొదలైన సరికొత్త ఇంధన వనరుల అభివృద్ధి, శిలాజ ఇంధనాలతో కాకుండా విద్యుత్ బ్యాటరీలతో నడిచే ఆటోమోబైల్స్‌ను ఉపయోగించుకోవడం, కాట్టన్ ఉధృగాల నియంత్రణ, జియో%-%-ఇంజనీరింగ్ మొదలైన విసూత్త వైజ్ఞానిక, సాంకేతిక ప్రక్రియలతో పర్యావరణ సంక్షోభాన్ని అధిగమించవచ్చని ఈ సవీనులు విశ్వసిస్తున్నారు 'ప్రపంచ ప్రాబల్య ఆర్థిక వ్యవస్థ (పెట్రోబడిదారి విధానం అని చదువుకోండి) వాతావరణ మార్పు వైపరీత్యాలను నివారించి, మానవ ప్రగతి రథం ఆప్రతిహతంగా సాగిపోయేందుకు తప్పక దోహదం చేస్తుందనే' నిందు విశ్వాసాన్ని ఇటీవల ప్రచురితమైన 'కైమెట్ కేపిటలిజం' అనే పుస్తకంలో ప్రపంచ అగ్రగమి టెక్ కుటీరులు వ్యక్తం చేశారు. ఇందుకు భిన్నంగా హానికర సాంకేతికతలు

కాకుండా చెడ్డ భావాలు, పనికిమాలిన ఆలోచనలే పర్యావరణ సంక్షోభానికి మూల కారణమని ప్రొఫెసర్ సన్ అభిప్రాయపడ్డారు. 'మానవాభి ప్రస్థుతం ఎదుర్కొంటున్న సంతక పరిస్థితులు చెడ్డ ఇంజనీరింగ్ పల్ల ఉత్పన్నమైనవి కానేకాదని, ప్రాకృతిక జగత్తుపట్ల వివేకశీల దృక్పథం కొరవడడమే అందుకు అసలు కారణమని' ఆయన పేర్కొన్నారు. ఈ రెండు దృక్పథాలూ పాక్షికమైనవే అయినా వాటిని నేను కొంతవరకు సమర్థిస్తాను. పునరుద్ధరణీయ ఇంధన రంగంలో నవ కల్పనలను స్వాగతించాల్సి ఉన్నది. అలాగే ప్రకృతి పట్ల మరింత శ్రద్ధాపూర్వక దృక్పథాన్ని అవలంబించడం కూడా చాలా ముఖ్యం.

సహజ వనరులను అపారంగా హరిస్తున్న తమ విలాస జీవనశైలిని విడనాడకుండా వాతావరణ మార్పు విషమ పర్యవసానాలను అరికట్టగలమని ప్రపంచ కోడిశ్వరులు భావిస్తున్నారు. వర్తమాన ప్రపంచంలో మతం మానవుల మధ్య మైత్రీ భావానికి కాకుండా అనైక్యతలకు కారణమవుతున్న వాస్తవాన్ని మనం విస్మరించకూడదు. ఈ ధరిత్రిపై నడయాడిన నిర్లిప్త వ్యక్తులు తమ ధార్మిక విశ్వాసాల ప్రేరణతోనే హింస, యుద్ధాన్ని నివారించి సమష్టి శ్రేయస్సుకు తోడ్పడ్డారు. బుద్ధుడు, న్యూయోర్ ప్రాన్సిస్, మహాత్మా గాంధీ తమ మత ధర్మాల అలంబనతో పర్యావరణ హితకరమైన నైతిక జీవన సూత్రాలను సుప్రతిష్ఠితం చేశారు. అదే సమయంలో వ్యక్తుల మధ్య, సమాజాల మధ్య సహనభూతిని పెంపొందించారు. సన్ సైతం సాంకేతిక ప్రజ్ఞాపాటవాల మరింత సమున్నత సంతోషప్రద జీవనశైలిని సమకూర్చగలవనీది తప్పుడు విశ్వాసం మాత్రమేనని అన్నారు. మనలో ఆధ్యాత్మిక మార్పు రావాలని సూచించారు.



ఏపీ ప్రభుత్వం కీలక నిర్ణయం...

రైతుల కోసం వాట్యాప్ నెంబర్

రైతులు తమ ధాన్యం విక్రయించేందుకు ఏపీ ప్రభుత్వం ఓ ప్రత్యేక వాట్యాప్ నెంబరును అందుబాటులోకి తీసుకువచ్చింది. ధాన్యం కొనుగోలు ప్రక్రియను మరింత సులభతరం చేసేందుకు 73373 59375 నెంబరు ద్వారా ఏపీ ప్రభుత్వం సేవలు అందించనుంది. ఈ నెంబరుకు వాట్యాప్ లో హోమ్ అని సందేశం పంపగానే, ఏఐ సాంకేతిక పరిజ్ఞానం ద్వారా సేవలు అందుబాటులోకి వస్తాయి.

దీనిపై ఏపీ ఆహారం, పౌరసరఫరాల శాఖ మంత్రి నాదెండ్ల మనోహర్ స్పందించారు. రైతులు తమ ధాన్యం విక్రయించే క్రమంలో వారికి సమయం వృథా కాకుండా ఈ వాట్యాప్ నెంబరును తీసుకువచ్చామని చెప్పారు. వాట్యాప్ ద్వారా రైతులు తమ ధాన్యం విక్రయించేందుకు స్లాట్ బుక్ చేసుకోవచ్చని, నిర్దేశించిన సమయంలో వెళ్లి కొనుగోలు కేంద్రం వద్దకు వెళ్లి ధాన్యం విక్రయించవచ్చని నాదెండ్ల వివరించారు.

ఈ వాట్యాప్ నెంబరు ద్వారా సేవలు పొందాలనుకునే రైతులు తొలుత తమ ఆధార్ కార్డుతో కేవలం చేయించుకోవాల్సి ఉంటుంది.

గుంటూరు మేయర్, వైసీపీ నేత

మనోహర్ నాయుడుపై కేసు నమోదు

గుంటూరులోని అరండల్ పేట పోలీసులకు ఫిర్యాదు చేశారు. ఆయన ఫిర్యాదు మేరకు పోలీసులు కేసు నమోదు చేశారు.

కేసు విచారణలోకి వెళ్లితే... గతంలో చంద్రబాబును అరెస్ట్ చేసిన సమయంలో టీడీపీ, జనసేన శ్రేణులు అరండల్ పేట ప్రాంతంలో నిరసన కార్యక్రమాన్ని చేపట్టాయి. ఆ సమయంలో మనోహర్ నాయుడు అక్కడకు చేరుకుని వీరంగం వేశారు. పోలీసుల లాఠీ తీసుకుని విపక్ష నేతల పట్ల దురుసుగా ప్రవర్తించారు. చంద్రబాబు, పవన్ కల్యాణ్ లను దూషించారు. అప్పట్లో మనోహర్ నాయుడుపై టీడీపీ, జనసేన ఫిర్యాదు చేసినా పోలీసులు చర్యలు తీసుకోలేదు. తాజాగా కనపర్తి శ్రీనివాసరావు ఫిర్యాదు చేయడంతో... మనోహర్ నాయుడుతో పాటు పలువురు వైసీపీ నేతలపై కేసు నమోదయింది.

కలెక్టర్ పై దాడి చేయించింది కేటీఆర్:

కొండా సురేఖ

లగచర్లలో కలెక్టర్ పై దాడి చేయించింది బీఆర్ఎస్ వర్కింగ్ ప్రెసిడెంట్ కేటీఆర్‌నని మంత్రి కొండా సురేఖ ఆరోపించారు. వెనుక ఉండి కేటీఆర్ దాడి చేయించారని అన్నారు. అమాయకులను కేటీఆర్ బలి చేస్తున్నారని చెప్పారు.

భోన్ ట్యాపింగ్ లో ఉన్న అధికారులను విదేశాల్లో దాచారని కొండా సురేఖ విమర్శించారు. బీఆర్ఎస్ నేతలకు పిచ్చి పట్టిందని... వాళ్లంతా సైక్రియాటిస్ట్ కు చూపించుకోవాలని అన్నారు. వాస్తవాలు వెలుగు చూసిన తర్వాత కేటీఆర్ పై చర్యలు తీసుకుంటామని చెప్పారు.

గత కేసీఆర్ ప్రభుత్వం రాష్ట్రాన్ని అప్పులపాలు చేసిందని దుయ్యబట్టారు. బీఆర్ఎస్ దుష్టపాలనను అంతమొందించి ఏడాది పూర్తవుతున్న సందర్భంగా విజయోత్సవ సభను నిర్వహిస్తున్నామని చెప్పారు. ఇందిరాగాంధీ జయంతి సందర్భంగా లక్ష మంది మహిళలతో విజయోత్సవ సభను నిర్వహిస్తామని తెలిపారు. పరంగల్ ను రాష్ట్రానికి రెండో రాజధానిగా చేసే దిశగా అడుగులు పడుతున్నాయని చెప్పారు.

శ్రీగిరిపై కార్మిక కాంతులు

దర్శనానికి కంపార్టుమెంట్లలో వేచి ఉన్న భక్తులు

నేడు లక్ష దీపాత్సవం, పుష్కరిణికి దశవిధ హారతులు



శ్రీశైలం, : శ్రీశైలం మహాక్షేత్రంలో కార్మికమాసోత్సవాలు వైభవంగా కొనసాగుతున్నాయి. కార్మికమాసం పురస్కరించుకుని ఆదివారం క్షేత్రానికి భక్తులు పెద్దఎత్తున తరలివచ్చారు. దీంతో క్షేత్ర పురవీధులన్నీ భక్తులతో రద్దీగా దర్శనమిచ్చాయి. వేకువజాము నుంచే వాతాళగంగలో పుణ్యస్నానాలు ఆచరించి స్వామిఅమ్మవార్ల దర్శనానికి క్యూలైన్లలో భారులు తీరారు. భక్తుల రద్దీ దృష్ట్యా శని, ఆది, సోమవారాల్లో స్వామివారి అలంకరణ దర్శనం మాత్రమే కల్పిస్తున్నారు. ఉదయం నుంచే భక్తులు ఆలయ ఉత్తర మాధవీ ప్రాంగణం వద్ద, దేవాలయం ఎదురుగా ఉన్న గంగాధర మండపం వద్ద విశేష పూజలు నిర్వహించుకుని దీపారాధనలు చేశారు. దేవస్థానం అధికారులు క్యూలైన్లలో వేచి ఉన్న భక్తులకు తాగనీరు, బిస్కెట్లు, అల్పాహారం అందజేశారు. దర్శనానంతరం భక్తులకు అన్నదాన భవనంలో అన్నప్రసాద వితరణ అందజేస్తున్నారు. సాయంత్రం ఆలయ ధ్వజస్థంభం వద్ద శాస్త్రోక్తంగా ఆకాశ దీపం కార్యక్రమాన్ని నిర్వహించారు. ఈ ఆకాశదీప ప్రజ్వలనకు ముందుగా అర్చకులు సంకల్పాన్ని వరించారు. అనంతరం కార్యక్రమం నిర్వహ్యంగా జరగాలని గణపతి పూజ నిర్వహించి, దీపప్రజ్వలన, దీపారాధనలు నిర్వహించారు. కార్మిక మాసోత్సవాల సందర్భంగా దేవస్థానంలో అఖండ శివ భజనల కార్యక్రమాన్ని కొనసాగిస్తోంది. భక్తులకు ఎలాంటి అసౌకర్యం కలుగకుండా ఆయా సదుపాయాలను కల్పించేందుకు దేవస్థానం కార్యాలయం సిబ్బందికి ప్రత్యేక విధులను కేటాయించారు.

నేడు లక్ష దీపాత్సవం, పుష్కరిణికి దశవిధ హారతులు కార్మిక ముదప సోమవారం పురస్కరించుకొని సాయంత్రం ఆలయ పుష్కరిణి వద్ద లక్ష దీపాత్సవం, పుష్కరిణి హారతి నిర్వహించనుంది. స్వామి, అమ్మవార్ల ఉత్సవమూర్తులకు దశవిధంగా పూజాధికాలు జరిపి అనంతరం పుష్కరిణికి దశవిధ హారతులు సమర్పించనున్నారు. లక్ష దీపాత్సవం కార్యక్రమం సందర్భంగా పుష్కరిణి ప్రాంగణమంతా దీపాలను ఏర్పాటు చేయనున్నారు.



నిత్యవసర సరుకులు అందజేత



అళ్లగడ్డ ప్రజా రిపబ్లిక్ న్యూస్: అళ్లగడ్డ మండలం అపొహిలం గ్రామంలో గత కొద్ది రోజుల క్రితం గుడిసె కాలి కోనేటి కృష్ణ (దివ్యాంగులు) నిరాశ్రయులయ్యారు. విషయం తెలుసుకున్న అళ్లగడ్డ బ్లడ్ డౌనర్స్ టీం సభ్యులు వారి కుటుంబానికి నెలకు సరివడా నిత్యవసరకులను మరియు రెండు బియ్యం ప్యాకెట్లు అపొహిలం గ్రామానికి వెళ్లి అందజేయడం జరిగింది. ఈ సందర్భంగా వారు మాట్లాడుతూ ఎవరైనా దాతలు సహకరించి వారి కుటుంబానికి అందగా నిలవాలని కోరారు. ఈ కార్యక్రమంలో అళ్లగడ్డ టీం సభ్యులు మహమ్మద్ హుస్సేన్, హరీష్ ,భాష, డి డాట్ కం శివ, సాయి నద్దం, సూర్యలా, శివ నాగేంద్ర, మహబూబ్ భాష, సర్దార్, సభ్యులు పాల్గొన్నారు.

నవనందుల్లో జిల్లా న్యాయ మూర్తుల ప్రత్యేక పూజలు

బండి ఆత్మకూరు,నవంబర్ 17, (రిపబ్లిక్ న్యూస్): - కార్మిక మానం అధివారం కర్నూలు జిల్లాలోని పలువురు ప్రధాన న్యాయ మూర్తులు కృష్ణ నంది, శివ నంది క్షేత్రాల్లో స్వామివారిని దర్శించుకున్నారు.అధివారం కర్నూల్ ప్రిన్సిపల్ సీనియర్ సివిల్ జడ్జి జి.కబర్ సీనియర్ షేక్ జడ్జి మల్లిక్సరిలు కుటుంబ సమేతంగా వేరు వేరుగా నవనందుల్లో ప్రధానమైన విష్ణు నంది,శివ నంది క్షేత్రాలను సందర్శించి అత్తద స్వామి,అమ్మవారిని దర్శించుకుని ప్రత్యేక పూజలు చేశారు.వారు క్షేత్రానికి చేరుకోగానే ఆయా ఆలయల కార్య నిర్వహణాధికారులు నాగ ప్రసాద్,వేణునాధ రెడ్డిలు పూర్వకుంభంతో ఘన స్వాగతం పలికారు.పూజలనంతరం న్యాయమూర్తులకు ఆలయ కార్యనిర్వహణ అధికారులు వేద పండితుల ఆశీర్వాదనాలు అందించి తీర్థ ప్రసాదాలు అందజేశారు.వారి వెంట ప్రోటోకాల్ అధికారి నరేష్ ఇతర అధికారులు తదితరులు ఉన్నారు.అలాగే కృష్ణ నందిలో దేవస్థాన అధికారులతో పాటు వెంగల రెడ్డిపేట గ్రామానికి చెందిన తిరుపం రెడ్డి,సోమశేఖర్ రెడ్డి, ఆది లక్ష్మి రెడ్డిలు న్యాయమూర్తులను శాలువలతో సత్కరించి మిమంటూసు అందజేశారు.



ధాన్యం కొనుగోలు కేంద్రాలు ఏర్పాటు చేయాలని నిరసన



బండి ఆత్మకూరు, నవంబర్ 17,(రిపబ్లిక్ న్యూస్):- ఆరుగాలం క్రమించి పండించిన పంటకు గిట్టుబాటు ధర అందగా రైతువులు తీవ్ర అవస్థలు పడాల్సి వస్తుందని ఆంధ్ర ప్రదేశ్ వ్యవసాయ కార్మిక సంఘం నాయకులు నిరసన బాట పట్టారు.ఇందులో భాగంగా అధివారం మండల పరిధిలోని పార్వల్లి గ్రామంలో రైతు సంఘ నాయకులు సుధాకర్ రెడ్డి, సర్వ రెడ్డి, బసీరెడ్డి, కౌలు రైతుల సంఘ నాయకులు నర సింహులు, ప్రజా సంఘం నాయకులు డి.రత్నం రాజులు నిరసన చేపట్టారు. ప్రభుత్వం ధాన్యం కొనుగోలు కేంద్రాలు ఏర్పాటు చేసి రైతుల నుంచి ధాన్యం కొనుగోలు చేయాలని డిమాండ్ చేశారు. స్వామినాథన్ కమిషన్ సిఫారసును అమలు చేసి వ్యవసాయ రంగాన్ని ఆదుకోవాలని కోరారు. ప్రస్తుతం తుఫాన్ కారణంగా రైతులు తీవ్ర అవస్థలు పడాల్సి వస్తోందన్నారు. దశార్లు ఇష్టారాజ్యంగా వ్యవహరిస్తూ రైతుల నుంచి రూ .1400 లకు ధాన్యం కొనుగోలు చేస్తూ రైతుల నడ్డి విరుస్తున్నారని వారు ఆవేదన వ్యక్తం చేశారు. ఇప్పటికైనా ప్రభుత్వం ధాన్యం కొనుగోలు కేంద్రాలు ఏర్పాటు చేసి రైతులకు గిట్టుబాటు ధర కల్పించాలని వారు విన్నవించారు. ఈ కార్యక్రమంలో వ్యవసాయ కార్మిక సంఘం నాయకులు శ్రీసు కృష్ణారెడ్డి రామనంద్రారెడ్డి, శంకర్ రెడ్డి, వెంకటేశ్వర్లు,మీసేవ రఫీ, సుదర్శన్,చంద్ర, వివిధ గ్రామాల రైతులు తదితరులు పాల్గొన్నారు.

కస్తూర్బా పాఠశాలలో వ్యాసరచన,వక్రత్వ పోటీలు
బండి ఆత్మకూరు,నవంబర్ 17,(రిపబ్లిక్ న్యూస్):- స్థానిక కస్తూర్బా పాఠశాలలోసీ విద్యార్థినిలకు బండి ఆత్మకూరు గ్రంథాలయ అధికారి మధు వ్యాసరచన, వక్రత్వ పోటీలు నిర్వహించారు.57వ జాతీయ గ్రంథాలయ వారోత్సవాల్లో భాగంగా అధివారం ఆయన కస్తూర్బా పాఠశాల ఎస్.ఓ. దాక్షామణి అధ్యక్షుర్యంలో విద్యార్థినిలకు వ్యాసరచన వక్రత్వ పోటీలు నిర్వహించారు.ప్రస్తుతం పిల్లలపై స్మార్ట్ ఫోన్ ప్రభావం అనే అంశంపై వ్యాసరచన పోటీలు నిర్వహించగా, ప్లాస్టిక్ వినియోగం కాలుష్య నివారణ అంశంపై వక్రత్వ పోటీలు నిర్వహించడం జరిగిందని గ్రంథాలయ అధికారి తెలిపారు. గెలుపొందిన విద్యార్థులకు వారోత్సవాల ముగింపు రోజున బహుమతులు ప్రధానం చేయడం జరుగుతుందని ఆయన వివరించారు.ఆయన వెంట జన విజ్ఞాన వేదిక జిల్లా అధ్యక్షులు సుధాకర్ రావు,ఉపాధ్యాయ సిబ్బంది సుధారాణి,సుమలత, గ్రంథాలయ సిబ్బంది హుస్సేన్ శెట్టి ఉన్నారు.



ఎన్ఫోర్స్మెంట్ పై ప్రత్యేక దృష్టి వల్సరబుల్ ఏరియాలలో విస్తృత తనిఖీలు



గడిచిన 24 గంటలలో

ఎన్ఫోర్స్మెంట్ వివరాలు

జిల్లా వ్యాప్తంగా నేడు నేర చరిత్ర

గలవారికి రాడీ షీట్లకు

కొన్నిలింగ్ నిర్వహణ

నంద్యాల క్రిం, నవంబర్ 17, (రిపబ్లిక్ న్యూస్): ప్రజాశాంతికి భంగం కలిగించే విధంగా ఎవరు ప్రవర్తించిన అటువంటి వారిపై చర్యలు తీసుకోవడం జరుగుతుందని, జిల్లాలో నేర నియంత్రణ శాంతిభద్రతల పరిరక్షణలో భాగంగా పట్టణ శివారు ప్రాంతాలలో, గ్రామాలలో వల్సరబుల్ ఏరియాలలో గడిచిన 24 గంటలలో పోలీస్ అధికారులు వారి సిబ్బంది సహాయంతో మరియు ప్రతి సబ్ డివిజన్ నందు గల డ్రోన్ కెమెరాల సహాయంతో అసాంఘిక శక్తులకు చట్ట వ్యతిరేక కార్యకలాపాలకు పాల్పడే వారిని కట్టడి చేయడానికి తీసుకున్న ఎన్ఫోర్స్మెంట్, విజిలెంట్ పోలీసింగ్ లో భాగంగా విస్తృత తనిఖీలు నిర్వహించడం జరిగిందని జిల్లా ఎస్పీ అరిరాజ్ సింగ్ రాణా తెలియజేశారు. ప్రజల ఆరోగ్యానికి హానికరమైనటువంటి నాటు సారాయిని నియంత్రించుటలో

భాగంగా జిల్లావ్యాప్తంగా రెండు కేసులు నమోదు చేయడంతో పాటు ఇద్దరు వ్యక్తులను అరెస్టు చేసి వారి వద్ద నుండి 37 లీటర్ల నాటు సారాయిని స్వాధీనం చేసుకోవడం జరిగింది. బహిరంగ ప్రదేశాలలో మద్యం సేవించడం నేరమని తెలియజేస్తూ గడిచిన 24 గంటలలో 71 కేసులు నమోదు చేయడంతో పాటు బహిరంగ ప్రదేశాలలో ధూమపానం చేయుచున్న వారిపై 62 కేసులు నమోదు చేసి 5810 రూపాయలు జరిమానా విధించడం జరిగింది. మోటారు వాహన చట్టాన్ని ఉపయోగించి గడిచిన 24 గంటల్లో డ్రైవింగ్ లైసెన్స్, వాహన ధ్రువపత్రాలు లేకుండా వాహనాలు నడిపే 423 మందిని గుర్తించి 2,33,585/- రూపాయలను జరిమానా విధించడం జరిగింది. మద్యం సేవించి వాహనాలు నడిపే 25 మందిని గుర్తించి 21 వాహనాలను తదుపరిచర్య నిమిత్తం స్వాధీనం చేసుకోవడం జరిగింది. ప్రజల జీవితాలను నాశనం చేసే మట్కా ,జూదం మొదలగు వాటిపై దాడులు చేసి శిరివెళ్ల ,నంద్యాల 1 టౌన్,కొలిమిగుండ్ల మొదలగు పోలీస్ స్టేషన్ల పరిధులలో మట్కా అదుచు వాటి వైపు ఆకర్షించే విధంగా చేయుచున్న వారిపై 03 కేసులు నమోదు 04 అరెస్టు చేసి వారి వద్ద నుండి 29,616/-రూపాయలను తదుపరి చర్య నిమిత్తం స్వాధీనం చేసుకోవడం జరిగింది.అంతేకాక డోన్ రూరల్ పోలీస్ స్టేషన్, బేతంచెర్ల ,నంద్యాల 1 టౌన్ పోలీస్ స్టేషన్లో పేకాట ఆడుతున్న వారిపై రాబడిన సమాచారం మేరకు దారులు చేసి 03 కేసులు నమోదు చేసి 17 మందిని అరెస్టు చేయడంతో

పాటు వారి వద్ద నుండి 1,29,040/-రూపాయలను తదుపరి చర్య నిమిత్తం స్వాధీనం చేసుకోవడం జరిగింది. నేడు జిల్లా వ్యాప్తంగా వివిధ పోలీస్ స్టేషన్ లలో నేరచరిత్ర గలవారు, రాడీ షీట్లకు కొన్నిలింగ్ నిర్వహించడం జరిగింది. ఈ సందర్భంగా పోలీస్ అధికారులు మాట్లాడుతూ చట్ట వ్యతిరేక అసాంఘిక కార్యకలాపాలకు పాల్పడినట్లయితే చట్ట ప్రకారం కఠిన చర్యలు తీసుకుంటామని ఇకనైనా మీ ప్రవర్తనలో మార్పు తెచ్చుకొని సత్ప్రవర్తన కలిగి సమాజంలో మంచి పౌరులుగా జీవించాలని తెలియజేస్తూ మీ యొక్క ప్రతి కదలికను పోలీసు వారు నిఘా ఉంచడం జరుగుతుందని హెచ్చరించారు.



విధుల్లో తీవ్ర అలసత్వం

వహించిన 5 గురు వైద్య సిబ్బందిపై సస్పెన్షన్ వేటు.

జిల్లా కలెక్టర్ రాజకుమారి గణియా.



నంద్యాల ప్రతినిధి, నవంబర్ 17, రిపబ్లిక్ న్యూస్ :: డోన్ మండలం కొత్త బురుజు ప్రాథమిక ఆరోగ్య కేంద్రంలో విధుల నిర్వహణలో తీవ్ర అలసత్వం వహించిన ఐదు మంది వైద్య సిబ్బందిపై సస్పెన్షన్ చేసినట్లు జిల్లా కలెక్టర్ జి. రాజ కుమారి అధివారం ఒక ప్రకటనలో తెలిపారు. ఈనెల 16వ తేదీన డోన్ మండలం కొత్త బురుజు ప్రాథమిక ఆరోగ్య కేంద్రంలో విధుల నిర్వహణలో తీవ్ర అలసత్వం వహించిన సి.నీలిమ, ఎఫ్ఎన్ఓ, డి. నాగరాజు తోటిలను సస్పెండ్ చేసినట్లు కలెక్టర్ తెలిపారు. అలాగే ఎలాంటి నెలపు, ముందస్తు అనుమతి, చెప్పా పెట్టకుండా విధులు బహిష్కరించిన ఎం.అన్నపూర్ణ, స్టాఫ్ నర్సు, బి.రేఖ, ఫార్మసిస్ట్, గ్రేడ్ -%××%, ఎం.శంకరమ్మ, సీనియర్ అసిస్టెంట్ మొత్తం ఐదు మంది వైద్య ఉద్యోగులను సస్పెండ్ చేస్తూ ఉత్తర్వులు జారీ చేసినట్లు కలెక్టర్ ఆ ప్రకటనలో పేర్కొన్నారు.

నేడు పిజిఆర్ఎస్ ద్వారా ప్రజా విజ్ఞప్తుల స్వీకరణ.

జిల్లా కలెక్టర్ రాజకుమారి గణియా.

నంద్యాల ప్రతినిధి, నవంబర్ 17, రిపబ్లిక్ న్యూస్ :: నంద్యాల పట్టణం కలెక్టరేట్ లోని పిజిఆర్ఎస్ హాలులో “ప్రజా ఫిర్యాదుల పరిష్కార వేదిక” కార్యక్రమం ద్వారా నేడు ప్రజల నుండి విజ్ఞప్తులు స్వీకరించనున్నట్లు జిల్లా కలెక్టర్ రాజకుమారి గణియా అధివారం ఒక ప్రకటనలో తెలిపారు. ప్రజా సమస్యల పరిష్కారానికి, ప్రజల నుంచి అర్జీలు స్వీకరించే ప్రక్రియను “పబ్లిక్ గ్రివియన్స్ రెడ్రెస్సర్ సిస్టం (పిజిఆర్ఎస్)” ద్వారా చేపట్టునున్నట్లు తెలిపారు. ప్రజల నుంచి ఫిర్యాదులు స్వీకరించే “పబ్లిక్ గ్రివియన్స్ రెడ్రెస్సర్ సిస్టం” కార్యక్రమానికి ఉదయం 9-30 గంటలకు జిల్లాధికారులందరూ హాజరు కావాలని కలెక్టర్ తెలిపారు. అలాగే జిల్లా కేంద్రంలో పాటు మండల, నియోజకవర్గ, డివిజన్ స్థాయిలో కూడ ఈ కార్యక్రమాన్ని నిర్వహిస్తున్నట్లు ఆమె ఆ ప్రకటనలో పేర్కొన్నారు.



శ్రీశైలం దేవస్థానం బోర్డు మెంబర్ పదవి

మా(శ్రీశైలం) నియోజకవర్గం వారికే ఇవ్వాలి

-అధ్యక్షులు పగిడ్వాల శివ పాములేటి

ఆత్మకూరు నవంబర్ 17 (రిపబ్లిక్ న్యూస్):-ఆంధ్రప్రదేశ్ రాష్ట్ర నాయు బ్రాహ్మణ కార్పొరేషన్ డైరెక్టర్ పలకవీటి విజయ కుమార్ ఆత్మకూరు పట్టణానికి రావడం జరిగింది. ఈ సందర్భంగా డైరెక్టర్ కు నాయు బ్రాహ్మణ సేవా సంఘం సీనియర్ నాయకులు రామకృష్ణుడు, అధ్యక్షులు పగిడ్వాల శివ పాములేటి, మరియు కమిటీ సభ్యులు ఘన స్వాగతం పలికారు. ఈ సందర్భంగా నాయు బ్రాహ్మణ భవనంలో ఆంధ్రప్రదేశ్ రాష్ట్ర నాయు బ్రాహ్మణ కార్పొరేషన్ డైరెక్టర్ పలకవీటి విజయకుమార్ కు నాయకులు శాలువలు కప్పి, పూలమాలలు మెడలో వేసి ఘనంగా సత్కరించడం జరిగింది. అనంతరం జరిగిన మీటింగ్ లో ఆయనకు శుభాకాంక్షలు తెలిపి, నాయు బ్రాహ్మణుల త్యాగరాజ నిర్మాణానికి సహకరించాలని కోరారు. శ్రీశైలం దేవస్థానం



బోర్డు మెంబర్ గా స్థానిక(శ్రీశైలం) నియోజక వర్గం వారికే అవకాశం ఇవ్వాలని కోరారు. ఈ కార్యక్రమంలో నాయు బ్రాహ్మణ సంఘం అధ్యక్షులు పగిడ్వాల శివ పాములేటి, కమిటీ సభ్యులు ఎం.పెద్ద స్వాములు, ఎల్లప్ప, రుద్ర ప్రసాద్, బోధనం మధు, ప్రసన్న, మరియు మరికొంత మంది నాయు బ్రాహ్మణ సోదరులూ పాల్గొని కార్యక్రమాన్ని జయప్రదం చేశారు.

శ్రీ మహానందిశ్వర స్వామి సన్నిధిలో

కర్నూల్ రేంజ్ డివిజి పూజలు

మహానంది, నవంబర్ 17, (రిపబ్లిక్ న్యూస్): శ్రీ మహానందిశ్వర స్వామి కామేశ్వరి అమ్మవారి సేవలో కర్నూలు రేంజ్ డివిజి కోయ ప్రవీణ్ కుమార్ అధివారం పూజలు నిర్వహించారు ఆలయ కార్య నిర్వాహణ అధికారి నల్లకాలువ శ్రీనివాస రెడ్డి ఆలయ మర్యాదలతో స్వాగతం పలికారు. ఈ సందర్భంగా ఆయన శ్రీ స్వామి అమ్మవారిని దర్శించుకుని అభిషేక అర్చనలు నిర్వహించారు. తదనంతరం శ్రీ స్వామి అమ్మవారి వారి జ్ఞాపిక శేషపద్మం తో



సత్కరించారు. ఆలయ వేద పండితులు రవిశంకర్ అవధాని ఆశీర్వాదనం అందించి తీర్థ ప్రసాదములు అందజేశారు

విద్యుత్ షాక్ తో ఇద్దరు మృతి.



మహానంది, నవంబర్ 17,(రిపబ్లిక్ న్యూస్): మహానంది. మండలంలోని తిమ్మాపురం, కృష్ణ నంది సమీపంలో ఐదు మామిడి చెట్ల వద్ద విద్యుత్ షాక్ తో ఇద్దరు మృతి చెందినట్లు స్థానికులు తెలిపారు. స్థానికులు తెలిపిన వివరాల మేరకు అరటి గెలలను డీసీఎం వ్యూస్ లో నింపిన అనంతరం వస్తుండగా ప్రమాదవశాత్తు అరటి గెల యొక్క తొండం 11 కెవి విద్యుత్ వైర్ ను తాకడంతో ప్రమాదం సంభవించినట్లు తెలిపారు. డ్రైవర్ రాఘవేంద్ర మరియు కూలీ పసికి వెళ్లిన అట్టిపురం గ్రామానికి చెందిన నాగార్ భాష ఇద్దరు అక్కడికక్కడే మృతి చెందినట్లు పేర్కొన్నారు. మండల విద్యుత్ శాఖ ఏకా ప్రభాకర్ రెడ్డి సంఘటన స్థలాన్ని పరిశీలించిన అనంతరం ఆయన మాట్లాడుతూ 11 కెవి విద్యుత్ లైన్ ను అరటి గెల తాకిన సందర్భంలో వాహనంలో ఉన్న ఇద్దరు వ్యక్తులు వాహనం నుండి దూరంగా దూకి ఉండి

